

**ពុទ្ធដំណើរត្រាស់ដឹង**

ព្រះសិទ្ធត្ថពោធិសត្វខំប្រឹងប្រព្រឹត្តនូវតបកម្ម ជាទុក្ខកិរិយា ដែលសត្វលោកធ្វើបានដោយលំបាក នាដងក្នុងជន្លេស្វារី ។ បញ្ចវគ្គិយតាបសទាំង ៥ រូប មានកោណ្ឌញ្ញៈ ភទ្ទិយ វប្បៈ មហានាម អស្សជី ជាអ្នកខ្វល់ខ្វាល់ក្នុងកិច្ចប្រព្រឹត្តតបកម្ម ដោយយល់ឃើញថា ការប្រព្រឹត្តធ្វើយ៉ាងនេះនឹងបានសម្រេចនូវមោក្ខធម៌ ជាទីក្សេម រួចផុតចាកកិលេសទាំងពួងមិនខាន ។ តែអត្តកិលមថានុយោគនោះ ដែលព្រះពោធិសត្វខំប្រឹងប្រព្រឹត្តអស់ ៦ ឆ្នាំ មិនបានសម្រេចជាប្រយោជន៍អ្វីទាំងអស់ ក្រៅពីប្រព្រឹត្តខ្លួនឲ្យជាទុក្ខនោះឡើយ ។ ថ្ងៃមួយព្រះពោធិសត្វពិចារណាថា ជនអ្នកបំពេញទុក្ខកិរិយាក្នុងលោកនេះ ប្រាកដស្មើដោយយើងមិនមានឡើយ ជនដែលអាចបំពេញទុក្ខកិរិយាឲ្យក្រៃលែងជាងនេះ ក៏មិនមានដែរ នេះមិនមែនជាផ្លូវត្រាស់ដឹង ការយើងអង្គុយបំពេញសមាធិក្រោមដើមព្រីងនោះ ជាផ្លូវត្រាស់ដឹងទេដឹង? យើងមានរាងកាយខ្សោយទ្រុឌទ្រោមយ៉ាងនេះ មិនអាចចម្រើនសមាធិនោះបានឡើយ បើដូច្នោះ មានតែអាត្មាអញទំនុកបម្រុងរាងកាយ ដោយការបរិភោគអាហារ ទើបអាចចម្រើនសមាធិបាន ។ ពេលនោះ ព្រះពោធិសត្វកាន់បាត្រ ចូលទៅបិណ្ឌបាតក្នុងសេនាទិគមហើយ ឆាន់ចង្ហាន់ត្រឹមពីរបីថ្ងៃ ព្រះវរកាយដ៏មានកម្លាំង ប្រកបដោយមហាបុរិសលក្ខណៈ ៣២ ប្រការ មានពណ៌សម្បុរដូចជាមាសប្រក្រតីឡើងវិញ ។

ត្រាតែនោះ ពួកបញ្ចវគ្គិយតាបសនាំគ្នាគិតថា មហាបុរសនេះ បំពេញទុក្ខកិរិយាដល់ទៅ ៦ ឆ្នាំ ក៏នៅមិនអាចធ្វើឲ្យជាក់ច្បាស់នូវសព្វញ្ញតញ្ញាណ

(២)

ឥឡូវនេះ គ្រេចទៅបិណ្ឌបាតក្នុងស្រុក និងនិគមជាដើម សោយអាហារ តើ  
នឹងអាចត្រាស់ជីវិតបានដូចម្តេចទៅ ! មហាបុរសនេះ ជាអ្នកប្រាថ្នាលាមក  
ឃ្លៀងឃ្លាតចាកព្យាយាម តើមានប្រយោជន៍អ្វី ដែលពួកយើងនៅជាមួយ  
មហាបុរសនេះទៀត ។ កាលពួកបញ្ចវគ្គិយតាបសទាំងនោះគិតគ្នាយ៉ាង  
នេះហើយ ក៏នាំគ្នាលះបង់ព្រះពោធិសត្វ ទៅនៅក្នុងព្រៃសិបតនមិតទាយ  
វន បំពេញទុក្ខកិរិយាបន្តទៀត ។

ក្នុងពេលជិតភ្លឺថ្ងៃ ១៤ កើត ព្រះពោធិសត្វទ្រង់ឃើញមហាសុបិន  
ជាបុព្វនិមិត្ត ៥ ប្រការគឺ

១-ព្រះពោធិសត្វទ្រង់សុបិនឃើញ ព្រះអង្គស៊ីលើមហាប្រីបពី  
ស្តេចភ្នំឈ្មោះហិមវន្តជាខ្ចីយ ព្រះហស្តឆ្វេងសណ្តូកចុះ ក្នុងសមុទ្រខាង  
កើត ព្រះហស្តស្តាំសណ្តូកចុះ ក្នុងខាងលិច ព្រះបាទទាំងគូសណ្តូកចុះ ក្នុង  
សមុទ្រខាងត្បូង ។

២- ព្រះពោធិសត្វទ្រង់សុបិនឃើញ ស្មៅចិញ្ចៀន ១ សរសៃ ដុះ  
លេចអំពីផ្ទៃទៅទល់នឹងអាកាស ។

៣- ព្រះពោធិសត្វទ្រង់សុបិនឃើញ មានពួកសត្វដង្កូវខ្លួនស ក្បាល  
ខ្មៅ វារចេញអំពីព្រះបាទទាំងគូ ចាប់ដើមអំពីចុងក្រចក ចោមរោមជិត  
ដរាបដល់មណ្ឌលនៃជង្គង់ ។

៤-ព្រះពោធិសត្វទ្រង់សុបិនឃើញ មានសត្វបក្សី ៤ ពួក មាន  
សម្បុរផ្សេងៗ គ្នា ហើរមកអំពីទិសទាំង ៤ មកក្រាបចុះ ទៀបបាទមូល ក៏  
ត្រឡប់ជាមានសម្បុរសទាំងអស់ទៅវិញ ។

៥-ព្រះពោធិសត្វទ្រង់សុបិនឃើញ ព្រះអង្គចង្រ្កមលើភ្នំលាមកដ៏ធំ មិនបានប្រឡាក់ដោយលាមកឡើយ ។

**អត្ថន័យមហាសុបិន**

១-ព្រះអង្គពិតជាបានត្រាស់ដឹងនូវអនុត្តរសម្មាសម្ពោធិញ្ញាណ ពិតប្រាកដ

២-មគ្គប្រកបដោយអង្គ ៨ ដែលព្រះអង្គត្រាស់ដឹងហើយ មនុស្សនឹងទេវតាអាចប្រកាសបានដោយប្រពៃ

៣-ពួកគ្រហស្ថស្មៀកពាក់ស នឹងដល់ព្រះអង្គជាសរណៈស្មើ ដោយជីវិត

៤-វណ្ណៈទាំង ៤ គឺ ខត្តិយៈ ព្រាហ្មណ៍ វេស្សៈ និងសូទ្រៈ ទាំង ៤ វណ្ណៈនេះ ចេញចាកផ្ទះមកបួសក្នុងធម៌វិន័យ ដែលព្រះអង្គទ្រង់សម្តែងហើយ ធ្វើឲ្យជាក់ច្បាស់នូវវិមុត្តិដ៏ប្រសើរ

៥-លាភសក្ការៈដែលកើតឡើងចំពោះព្រះអង្គហើយ ព្រះអង្គមិនបានជាប់ដោយលាភសក្ការៈនោះឡើយ ។

មហាបុរសគ្រាទ្រង់ឃើញមហាសុបិន ៥ យ៉ាងនេះ ទ្រង់កែសុបិនដោយព្រះអង្គឯងថា ថ្ងៃនេះ យើងនឹងបានត្រាស់ដឹងជាព្រះពុទ្ធ ពិតប្រាកដ ឥតមានអ្វីគួរឲ្យសង្ស័យឡើយ ។ កាលអរុណរះឡើងក្នុងថ្ងៃ ១៥កើតពេញបូណ៌មី ព្រះអង្គយាងទៅគង់ក្រោមដើមអដបាលនិគ្រោធរង់ចាំវេលាត្រេចទៅបិណ្ឌបាត ។

(៤)

គ្រានោះ នាងសុជាតាជាម្តាយយសកុលបុត្រ ដែលជាជីតារបស់  
លោកសេនាទីកុដុម្ពី ក្នុងស្រុកសេនាទីគម ត្រង់តំបន់ឧរុវេលា ធ្លាប់បាន  
តាំងសេចក្តីប្រាថ្នាត្រង់គល់និគ្រោធ(ដើមជ្រៃ)នោះ ហើយមានបំណងយក  
មធ្យុបាយាសទៅសែន ទើបប្រើនាងបុណ្ណាទាសី ជាមេដោះរបស់ខ្លួនទៅ  
សំអាតក្រោមដើមជ្រៃនោះ ។ កាលនាងបុណ្ណាទាសី ទៅដល់ទីនោះ បាន  
ឃើញព្រះពោធិសត្វកំពុងគង់បែព្រះកក្រដៅទិសខាងកើត មានព្រះវរកាយ  
រុងរឿងដោយពន្លឺ ទើបមានសេចក្តីត្រិះរិះថា ទេវតារបស់ពួកយើងមករង់ចាំ  
ទទួលនូវពលីកម្មរបស់ពួកយើង ហើយត្រឡប់ទៅប្រាប់នាងសុជាតា តាម  
អ្វីដែលខ្លួនបានឃើញ ។

លំដាប់នោះ នាងសុជាតាកើតសទ្ធាព្រមហើយ បានតាក់តែងនូវគ្រឿង  
ប្រដាប់គ្រប់យ៉ាង ឲ្យមនុស្សជាក់មធ្យុបាយាសដែលមានរសជ័ត្រកាល ក្នុង  
ថាសមាស ដែលមានតម្លៃ ១០០,០០០ កហាបណៈ ហើយយកតាជីមាស  
មកគ្របពីលើ ទូលតម្រង់ទៅគល់ដើមជ្រៃ ។ កាលនាងសុជាតាទៅដល់  
ដើមជ្រៃឃើញព្រះមហាពោធិសត្វ មានពន្លឺល្អល្អះចេញពីព្រះវរកាយ ធ្វើ  
ឲ្យដើមឈើទាំងអស់ មានពណ៌ដូចជាមាស ក៏សម្គាល់ថា ជារុក្ខទេវតា ។  
ពេលនោះនាងសុជាតាក៏បង្ហោនមធ្យុបាយាសទៅក្នុងព្រះហស្តព្រះពោធិសត្វ  
ហើយពោលថា យថា មម មនោរថោ និប្បន្នោ, ឯវំ តុម្ហាកម្មិ មនោរថោ  
និប្បជ្ជតុ មនោរថរបស់ខ្ញុំបានសម្រេចហើយយ៉ាងណា, សូម្បីលោកក៏សូម  
ឲ្យសម្រេចតាមមនោរថយ៉ាងនោះដែរ ។ គ្រាពោលយ៉ាងនេះហើយ នាង  
សុជាតាក៏ចៀសចេញទៅ ។

លំដាប់នោះព្រះបរមពោធិសត្វទ្រង់កាន់ថាសមាស យាងទៅកាន់ មាត់ស្ទឹងនេរញ្ជា ព្រះអង្គទ្រង់ដាក់ថាសមាសត្រង់កំពង់ទឹកឈ្មោះសុប្បតិដ្ឋៈ ហើយនិមន្តចុះ ។ កាលព្រះអង្គនិមន្តស្រង់ទឹករួចហើយ ទ្រង់ឡើងមកវិញ យាងទៅគង់ក្រោមម្លប់ឈើមួយដីសែនត្រជាក់គួរជាទីសប្បាយ ។ ពេល នោះព្រះអង្គពូតបាយមតុបាយាសជាដុំចំនួន ៤៧ ដុំ ហើយទ្រង់ឆាន់បាយាស នោះ ត្រង់កំពង់ស្ទឹងនេរញ្ជានោះឯង ។ កាលព្រះអង្គទ្រង់ឆាន់ស្រេចហើយ ទ្រង់លើកថាសឡើងព្រមជាមួយនឹងការអធិដ្ឋានថា សច្ចាហំ អជ្ជ ពុទ្ធា ភវិស្សមិ, អយំ សុវណ្ណបាតិ បដិសោតំ គច្ឆតុ ប្រសិនបើក្នុងថ្ងៃនេះអាត្មា អញនឹងបានត្រាស់ជាព្រះពុទ្ធ, សូមឲ្យថាសមាសនេះ អណ្តែតបញ្ចូលស ក្រសែទឹក ហើយព្រះអង្គក៏បោះថាសមាសចូលទៅក្នុងស្ទឹងនេរញ្ជា ។ ថាសមាសនោះ បានអណ្តែតបញ្ចូលសក្រសែទឹកមែន ហើយបានធ្លាក់ចុះ ទៅដល់ទីលំនៅរបស់កាលនាគរាជ ។ ស្តេចនាគបានយកថាសព្រះពុទ្ធ ៣ អង្គកន្លងទៅហើយ យកមកខាងក្រោមថាសមាសនេះ ។

គ្រានោះ ព្រះពោធិសត្វគង់សម្រាកក្នុងវេលាថ្ងៃក្នុងព្រៃសាលព្រឹក្ស ដែលគួរជាទីរករាយ មានពណ៌ខៀវស្រស់ មានក្លិនក្រអូបយ៉ាងក្រៃលែង ជិតមាត់ស្ទឹងនេរញ្ជា ទ្រង់បំពេញព្យាយាមរហូតកើតសមាបត្តិ ៨ និង អភិញ្ញា ៥ ហើយព្រះអង្គក្រោកពីព្រៃសាលវែន យាងទៅតាមផ្លូវដែលពួក ទេវតាតាក់តែងហើយ យាងចុះស្រង់ទឹកក្នុងស្ទឹងនេរញ្ជា ហើយចូលទៅ កាន់ត្រើយម្ខាងទៀត មានព្រះភក្ត្រឆ្ពោះទៅដើមមហាពោធិព្រឹក្ស ។ ពួក ទេវតានាគនិងគន្ធាជាដើមបាននាំគ្នាបូជាព្រះអង្គ ដោយផ្កាកម្រងនិងគ្រឿង

(៦)

ក្រអូប ។ គ្រានោះ សោត្តិយព្រាហ្មណ៍ជាអ្នករកស្មៅ កាន់ស្បូវស្ពានដើរតាម ផ្លូវប្រោសទិសរបស់ព្រះអង្គ ដឹងអាការៈរបស់មហាបុរស ទើបបានថ្វាយ ស្បូវស្ពាន ៨ ក្តាប់ចំពោះព្រះអង្គ ។ ព្រះពោធិសត្វទទួលយកស្បូវស្ពានហើយ ស្តេចយាងចូលទៅកាន់គល់អស្សត្រត្រីក្ស (ព្រះមហាពោធិត្រីក្ស) ដែលជា ដើមឈើមានជ័យជម្នះ ដូចកំពូលភ្នំអសិតព្វានៈប៉ាន់រស្មីជួនទិវាករ មាន ម្លប់ត្រជាក់ជាទីគួរសប្បាយ ដូចព្រះទ័យព្រះអង្គត្រជាក់ទៅដោយករុណា ប្រាសចាកជំនុំពួកវិហង្គផ្សេងៗ មានស្លឹកត្រសាយត្រសុំ ខ្យល់បក់មកប៉ះ រវិចៗ ព្រះអង្គយាងទៅគង់ទិសទក្សិណ ។ ស្ថានទីទិសទក្សិណនោះញាប់ ញ័រ ដូចជាតំណក់ទឹកនៅលើស្លឹកឈូក មហាបុរសទ្រង់ត្រិះរិះថា ស្ថានទី នេះ មិនអាចញ៉ាំងគុណវិសេសឲ្យកើតឡើងដល់អាត្មាអញឡើយ ទើប យាងទៅទិសបស្ចឹម ។ សូម្បីទិសបស្ចឹមនោះ ក៏ញាប់ញ័រដូចគ្នា ។ ស្តេច យាងទៅទិសឧត្តរ ។ សូម្បីទិសឧត្តរនោះ ក៏ញាប់ញ័រដូចគ្នា ។ ពេលនោះ ព្រះអង្គយាងទៅគង់ទិសបូព៌ ។ ក្នុងទិសបូព៌នេះ មិនញាប់ញ័រអ្វីឡើយ ។ មហាបុរសធ្ងន់ក្នុងចិត្តថា ទីនេះជាទីកម្ចាត់កិលេសពិតប្រាកដ ទើបទ្រង់ ឈរទិសឡើយសាន ចាប់ចុងស្បូវស្ពានអង្រួនដាក់លើដី ។ ខណៈពេលនោះ ស្រាប់តែក្លាយទៅជាបល្ល័ង្កប្រមាណ ១៤ ហត្ថ ។ ស្បូវស្ពានទាំងនោះដូចគេ វេញចូលគ្នាដ៏ស្អាតវិចិត្រ ។ មហាបុរសគង់ពែនព្រះភ្នែក ៣ ជាន់<sup>១</sup> លើ បល្ល័ង្កនោះ ទ្រង់អធិដ្ឋានសេចក្តីព្យាយាមមានអង្គ ៤ ដោយទ្រង់ត្រិះរិះថា

---

<sup>១</sup> សំដៅដល់គង់យកព្រះហស្តដាក់លើព្រះឧរុ(ក្បា) ១ ព្រះជាន់ (ខ្នងជើង) ១ ចង្កេះត្រង់ ១ រួមជាសណ្ឋាន ៣ ជាន់ ទីយ.សីលក្ខន្ធក្នុងអភិវដ្តិកា ។

ស្បែក សរសៃ និងឆ្អឹង រឹងស្អួតទៅក៏ដោយ សាច់ និងឈាមក្នុងរាងកាយ  
 នឹងរឹងស្អួតទៅក៏ដោយ បើយើងមិនបានចាក់ធុះនូវវត្ថុដែលបុគ្គលគប្បីចាក់  
 ធុះ ដោយកម្លាំងរបស់បុរស ដោយការព្យាយាមរបស់បុរស ដោយការ  
 ប្រឹងប្រែងរបស់បុរស យើងមិនឈប់ព្យាយាមនោះឡើយ ទ្រង់អធិដ្ឋានបន្ត  
 ទៀតថា ទោះបីមហាប្រិថីនេះក្រឡាប់ក៏ដោយ សូម្បីមានគ្រឿងប្រហារ  
 ១,០០០ ធ្លាក់ចុះមកក៏ដោយ ទោះបីផ្លូវក្នុងព្រៃនេះបែកបាក់ខូចខ្ទីក៏ដោយ  
 ទោះបីជាដុំគំនរធ្លាក់ចុះមកក៏ដោយ បើអាត្មាអញមិនទម្លុះនូវសម្មាសម្ពោ-  
 ធិញ្ញាណ អាត្មាអញនឹងមិនឈប់ព្យាយាមឡើយ ហើយព្រះអង្គទ្រង់គង់  
 ក្រោមគល់មហាពោធិព្រឹក្ស មានព្រះភក្ត្របែរទៅទិសខាងកើត ព្រះបិដ្ឋិ  
 (ខ្នង)ព្រះអង្គ បែរទៅទិសខាងបស្ចិមនាដើមមហាពោធិព្រឹក្ស ដែលមានខ្នាត  
 ប្រមាណ ៥០ ហត្ថ ហាក់ដូចជាមាសប្រាក់ដែលគេដាក់ទុកក្នុងតាំងមាស  
 មានមែកដូចជាឆត្រកែវប៉ុន្តែខាងលើ បណ្តាលពោធិធ្លាក់ចុះលើបីវរដែល  
 មានពណ៌ដូចជាដុំមាស ទីនោះមានពន្លឺរឿងដូចជាកែវប្រពាឡ ដែលគេ  
 ដាក់ទុកក្នុងផែនមាស ។

គ្រានោះ វសវត្តិមានអ្នកមានអំណាចលើសត្វលោកទាំងអស់ បាន  
 លះកាតជាធំលើពួកទេពរបស់ខ្លួនអស់វេលា ៦ ឆ្នាំ ប្រើចិត្តកំណត់ដឹងចិត្ត  
 របស់មហាបុរស ដើម្បីឃ្នាំមើល មិនឃើញសេចក្តីក្លាំងក្លាភ័យអ្វីតិចតួច ទើប  
 គិតថា សិទ្ធត្ថនេះ មកអង្គុយក្រោមដើមពោធិ ដើម្បីត្រាស់ដឹងជាព្រះពុទ្ធ  
 ត្រូវការកន្លងវិស័យរបស់យើង ពេលនេះ យើងមិនឲ្យសិទ្ធត្ថនេះកន្លងវិស័យ  
 យើងបានឡើយ ។ កាលណោះ វសវត្តិមានត្រឡប់ទៅកាន់វសវត្តិទេវលោក

(៨)

ប្រជុំពលរដ្ឋរបស់ខ្លួនហើយបញ្ជាក់ថា ពួកលោកចូរនិម្មិតខ្លួនជាភេទប្លែកៗ គួរឲ្យខ្លាច កាន់អាវុធផ្សេងៗក្នុងដៃ ហើយនាំគ្នាចូលទៅរកសិទ្ធិត្រូវ ឲ្យដូចជា រលកហូរចូលទៅ ។ ចំណែកវេជ្ជសាស្ត្រមានឯង ជិះជីរមេខ្លា ដែលមាន កំពស់ ១៥០ យោជន៍ និម្មិតដៃ ១,០០០ កាន់អាវុធនានា ហើយតម្រង់មក រកព្រះពោធិសត្វ ។ ចំណែកបរិស័ទរបស់មារកាន់យកអាវុធផ្សេងៗគ្រប់ដៃ មានដាវ កាំបិត ព្រួញ និងលំពែងជាដើម ពាក់ក្នុងពស់ យកមាត់បៀមពិស ផ្គុំភ្លើងចេញពីមាត់ មានកាយអាក្រាត សម្បុរក្រខ្វក់ និម្មិតភេទផ្សេងៗ ដូច ជាប្រេតមានតែគ្រោងឆ្អឹងជាដើម ធ្វើរបប្លែកៗ គួរឲ្យខ្លាចជាច្រើន ឡោម ព័ទ្ធជុំវិញព្រះពោធិសត្វ ។

កាលវេជ្ជសាស្ត្រចូលទៅជិតព្រះបរមពោធិសត្វយ៉ាងនេះ ទេវតាទាំង ឡាយ មានសក្តិទេវរាជជាដើម សូម្បីត្រឹមមួយអង្គដែលអាចស្ថិតនៅទី នោះ មិនមានឡើយ នាំគ្នារត់ចេញទៅទីដទៃ ។ ចំណែកសក្តិទេវរាជបាន យកសន្ធិវិជយយុត្តជាក់ខាងក្រោយ រត់ទៅរហូតដល់មាត់កណ្តាប់ចក្កវាឡ។ មហាព្រហ្មកាន់ស្នេហាច្នៃទៅកាន់ព្រហ្មលោក ។ កាលនាគរាជលះបង្គំពួក នាគរាជទាំងឡាយ មុជចុះក្នុងផែនដីរហូតដល់ពិភពនាគដែលមានមណ្ឌប ៥០០ យោជន៍ ហើយដេកយកដៃបិទមុខ ។ កាលណោះ មានតែព្រះពោធិ- សត្វមួយអង្គឯងប៉ុណ្ណោះ មិនមានទេវតាឯណានីមួយ ស្ថិតនៅក្នុងទីនោះ ឡើយ ដូចព្រហ្មក្នុងសុញ្ញវិមាន ។

ទេវបុត្រមារនោះ ជាឱបបាតិកកំណើត ជាទេវបុត្រជំក្នុងកាយវិចារ ស្និត ។ ពេលខ្លះអាចចូលសណ្ឋិតក្នុងរាងកាយរបស់ពួកព្រហ្មបារិសជា



បាន មាននោះ ទើបសម្គាល់ខ្លួនថា យើងជាអ្នកធំជាងសត្វលោកទាំងពួង យើងជាអ្នកប្រសើរជាងទេវតា និងមនុស្សទាំងឡាយ ព្រោះហេតុនោះ ទើបតិះដៀលព្រះអង្គថា សមណៈនេះកើតក្នុងកលលះពោលគឺគ្រាប់ឈាម សរបស់មនុស្សស្រី ដូចជាដង្កូវកើតក្នុងសាច់ សមណៈនេះមិនដឹងប្រមាណ របស់ខ្លួន ហ៊ានអង្គុយមុខអញ មិនក្រោកចាកទីនេះ ។

ពេលនោះ មានចិត្តបាបព្យាយាមចូលទៅជិតព្រះពោធិសត្វ តែ មិនអាចចូលទៅបាន ទើបឈរក្នុងទីនោះបញ្ជាសេនារបស់ខ្លួនថា ពួកឯង ចូលទៅចាប់សមណៈនេះ ។ ពួកសេនារបស់មានមិនអាចចូលទៅជិត ព្រះ ពោធិសត្វបានឡើយ ។

ក្នុងគ្រានោះ មានបានបណ្តាលភ្លៀង ៧ យ៉ាង ដើម្បីញ៉ាំងភ័យឲ្យ កើតឡើង ចំពោះព្រះពោធិសត្វ ។

បណ្តាលឲ្យកើតខ្យល់ព្យុះដែលមានសន្ទុះយ៉ាងខ្លាំង អាចបក់បោក ដើមឈើឲ្យរលំ បក់ថ្មឲ្យប៉ើង អាចបណ្តាឲ្យរលើកដំបូលផ្ទះបាន តែមិន អាចធ្វើ សូម្បីត្រឹមតែជាយថីវរ ព្រះពោធិសត្វឲ្យកម្រើកបានឡើយ ។

បណ្តាលឲ្យកើតធ្លាក់គ្រាប់ភ្លៀងធំៗ មកលើព្រះពោធិសត្វ តែមិន អាចធ្វើសូម្បីឲ្យទឹកជាយថីវរ ព្រះពោធិសត្វបានឡើយ ។

បណ្តាលឲ្យកើតភ្លៀងរងើកភ្លើងថ្ម ដែលមានកម្ដៅដ៏ក្ដៅធ្លាក់ចុះមក លើព្រះពោធិសត្វ តែរងើកភ្លើងថ្មនោះ ក្លាយជាកម្រងផ្កាទៅវិញ ។

(១០)

បណ្តាលឲ្យកើតភ្លៀងអាវុធមុខមួយ អាវុធមុខពីរ មានសរ លំពែង  
និងដាវជាដើម ធ្លាក់ចុះពីព្រំដីអាកាស មកលើព្រះពោធិសត្វ តែក្លាយទៅជា  
ក្នុងផ្កាម្លិះជាដើម រោយរាយធ្លាក់ចុះមកវិញ ។

បណ្តាលឲ្យកើតភ្លៀងអណ្តាតភ្លើង ធ្លាក់ចុះពីអាកាស មកលើព្រះ  
ពោធិសត្វ ស្រាប់តែក្លាយជាលម្អិតខ្លីមចន្ទន៍ ធ្លាក់ចុះមកវិញ ។

បណ្តាលឲ្យកើតខ្យល់ធ្លាក់ចុះមក ភ្លៀងខ្យល់ដីក្តៅគគុកនោះ ក៏ក្លាយ  
ទៅជាកេសរផ្កាធ្លាក់ចុះមកវិញ ។

បណ្តាលឲ្យភ្លៀងភក់ធ្លាក់ចុះមក ភ្លៀងភក់នោះមានកម្ដៅយ៉ាងខ្លាំង  
ធ្លាក់ចុះមក ស្រាប់តែក្លាយទៅភក់មានក្លិនក្រអូបទៅវិញ ។

បណ្តាលឲ្យកើតគប់ភ្លើងមានចំនួនច្រើនធ្លាក់ចុះមក កំទេចភ្លើង និង  
ផ្សែងភ្លើងពាសពេញអាកាស រន្ទះបាញ់ចំនួនមួយពាន់ពួកក្រើករំពើកញាប់  
ញាវពេញផ្ទៃអាកាស ។

កាលមារាធិរាជមិនអាចធ្វើអ្វីចំពោះព្រះពោធិសត្វបាន មានបំណង  
ចូលទៅកាត់ព្រះសីសៈព្រះមហាបុរស ទើបចាប់ចក្រាវុធជាចូលទៅរក  
ព្រះពោធិសត្វ ស្រាប់តែចក្រាវុធនោះធ្លាក់ចុះជិតព្រះបាទ ដូចជាសំពត់ដូត  
ព្រះបាទព្រះអង្គទៅវិញ ។

ព្រះពោធិសត្វសំឡឹងមើលមារ និងសេនារបស់មារដោយមេត្តាចិត្ត  
ប្រៀបដូចបិតា សំឡឹងមើលមុខបុត្រ ។

គ្រានោះ ព្រះពោធិសត្វពោលចំពោះមារថា ន ជាទាតិ សយំ មឃ្នំ  
ទាសការម្សយំ ខលោ ម្នាលមារល្ងង់ អ្នកឯងមិនដឹងខ្លួនឯងជាទាសៈរបស់

យើងសោះ ។ អ្នកឯងជិះជីរមេខលា មានសេនាដ៏ច្រើន មានបំណងឲ្យ  
យើងឃ្នាតចាកទីនេះ អ្នកឯងមិនអាចធ្វើឲ្យយើងឃ្នាតចាកបល្ល័ង្កនេះបាន  
ឡើយ ។

ពេលនោះ វេសវត្តិមារសួរព្រះពោធិសត្វថា សិទ្ធត្ថ ហេតុដូចម្តេច  
លោកទើបមកអង្គុយលើបល្ល័ង្ករបស់យើង ?

ព្រះពោធិសត្វសួរ អ្នកណាជាសាក្សីរបស់អ្នក ?

គ្រានោះ សេនាមារច្រើនសែនកោដិនាំគ្នាពោលព្រមគ្នាថា យើងជា  
សាក្សី យើងជាសាក្សី ។

ព្រះពោធិសត្វក៏ពោលពីសាក្សីព្រះអង្គថា

បល្ល័ង្ក មម ភារវាយ កិមត្ថុព្រោន សក្ខិនា

កម្សិទ្ធា មទ្ធិយា ធានា សក្ខិ ហោតិ អយំ មហិ ។

បល្ល័ង្កនេះជារបស់យើង យើងនឹងអាងសាក្សីដទៃធ្វើអ្វី  
ដែនដីនេះធ្លាប់ញាប់ញ័រមកហើយ ព្រោះការឲ្យនាងមទ្រី  
រមែងជាសាក្សីបាន ។

អធិប្បាយថា ម្នាលមារមានចិត្តបាប យើងប្រាថ្នាបល្ល័ង្កនេះ ដោយ  
ជាអ្នកមិនបានឲ្យទាន មិនបានរក្សាសីល មិនបានធ្វើទុក្ខកិរិយា អស់ច្រើន  
រាប់ប្រមាណក៏ទេ ។ កាលយើងឲ្យទាន ៧ ដង រហូតដល់ឲ្យនាងមទ្រីទេវី  
ជាទីចុងក្រោយ ក្នុងជាតិជាវេស្សន្តរ ដែនដីនេះកក្រើកញាប់ញ័រអស់ ៧  
ដង ។ ឥឡូវនេះ យើងអង្គុយលើអបរាជិតបល្ល័ង្ក ដើម្បីយកជ័យជម្នះ

(១២)

ដល់សត្វលោកទាំងអស់ ។ ការតទល់ជាមួយមារដែលមានសេនាដ៏ច្រើន  
យ៉ាងនេះ តើផែនដីដ៏ធំនេះនឹងនៅស្ងៀមប្រឆាំងដូចម្តេចកើត ? ។ មារឯង  
បានឲ្យសេនារបស់ខ្លួនជាសាក្សីកោង ឯផែនដីនេះវិញ ជាអ្នកស្នើដោយ  
យើងនិងអ្នក ។ ផែនដីនេះ ទោះបីមិនមានចិត្ត ក៏អាចធ្វើជាសាក្សីរបស់  
យើងទាំងពីរបាន ។ គ្រាន់តែព្រះបរមពោធិសត្វពោលត្រឹមប៉ុណ្ណោះ ក៏លា  
សណ្តូកព្រះហស្តចេញពីជ័យច័រ ចង្អុលទៅផែនដី ។

ខណៈនោះ ផែនដីដ៏ធំនេះក៏ក្រើករំពើកញាប់ញ័រ មានសំឡេងលាន់  
ពួកកកងពេញអាកាស ផ្កក៏លាន់ឮឡើង ដូចជាគ្របសង្កត់ក្នុងទាំង ៧ ។  
ផ្ទៃចក្កវាឡទាំងអស់ក៏លាន់ឮឡើង ដូចជាក្លែងចេះព្រៃ ។

វសវត្តិមានស្ថិតនៅក្នុងរវាងផែនដី និងអាកាស មិនមានអ្វីជ្រកពួន  
មិនមានអ្វីជាទីពឹង មិនមានអ្វីជាសរណៈ ក៏គ្រវែងអារុធ ១,០០០ ចោល  
ក្នុងទីនោះ សូម្បីជីវមេខលា ក៏មិនសំឡឹងមើលបន្តិច ចៀសចេញទៅបាត់។  
កាលមារចៀសចេញទៅបាត់ សេនារបស់មារក៏នាំគ្នាបែកខ្ញែកទៅកាន់ស្ថាន  
ទៅលោកជាន់វសវត្តិវិញ ។

កាលសេនាមារចៀសចេញពីទីនោះបាត់ទៅ ពួកទេវតាទាំងឡាយ  
ជាដើមគិតគ្នាថា មារស្ស បរាជយោ ជាតោ, សិទ្ធកុមារស្ស ជយោ  
ជាតោ, ជយបូជំ ករិស្សាម មារប្រាកដជាបរាជយោ មិនខានទេ, សិទ្ធកុមារ  
ប្រាកដជាឈ្នះមារ មកពួកយើងនឹងគ្នាធ្វើនូវជយបូជា ។

ក្នុងកាលណោះ ទេវតាបានស្រែកថ្វាយជ័យទី ១ ពួកនាគទី ២  
ពួកគ្រុឌ ទី ៣ ពួកព្រហ្ម ទី ៤ ។ ដូចក្នុងគម្ពីរវិសុទ្ធជនវិលាសិនី អង្គកថា  
អបទាន ត្រង់ពុទ្ធវគ្គបញ្ជាក់ជាគាថាថា ៖

ជយោ ហិ ពុទ្ធស្ស សិរីមតោ អយំ

មារស្ស ច ចាបិមតោ បរាជយោ

ឧត្តោសយំ ពោធិមណ្ឌោ បមោធិតា

ជយំ តទា ទេវគណា មហោសិនោ។

ក្នុងគ្រានោះឯង ពួកទេវតាទាំងឡាយ  
ជាអ្នកស្វែងរកគុណធំ មានចិត្តរីករាយ  
ក្នុងពោធិមណ្ឌល បានស្រែកថ្វាយជ័យ  
ចំពោះព្រះអង្គថា ព្រះពុទ្ធដ៏មានសិរី  
ព្រះអង្គទ្រង់ឈ្នះមារហើយ មារមានចិត្ត  
បាច ចាញ់ព្រះអង្គហើយ ។

ជយោ ហិ ពុទ្ធស្ស សិរីមតោ អយំ

មារស្ស ច ចាបិមតោ បរាជយោ

ឧត្តោសយំ ពោធិមណ្ឌោ បមោធិតា

ជយំ តទា នាគគណា មហោសិនោ។

ក្នុងគ្រានោះឯង ពួកនាគទាំងឡាយ  
 ជាអ្នកស្វែងរកគុណធំ មានចិត្តរីករាយ  
 ក្នុងពោធិមណ្ឌល បានស្រែកថ្វាយជ័យ  
 ចំពោះព្រះអង្គថា ព្រះពុទ្ធដ៏មានសិរី  
 ព្រះអង្គទ្រង់ឈ្នះមារហើយ មារមានចិត្ត  
 បាប ចាញ់ព្រះអង្គហើយ ។  
 ជយោ ហិ ពុទ្ធស្ស ឥរិមតោ អយំ  
 មារស្ស ច ចាបិមតោ បរាជយោ  
 ឧត្តោសយំ ពោធិមណ្ឌ បមោធិតា  
 ជយំ តទា សុបណ្ណាសង្ឃាបិ មហោសិនោ។

ក្នុងគ្រានោះឯង ពួកគ្រុឌទាំងឡាយ  
 ជាអ្នកស្វែងរកគុណធំ មានចិត្តរីករាយ  
 ក្នុងពោធិមណ្ឌល បានស្រែកថ្វាយជ័យ  
 ចំពោះព្រះអង្គថា ព្រះពុទ្ធដ៏មានសិរី  
 ព្រះអង្គទ្រង់ឈ្នះមារហើយ មារមានចិត្ត  
 បាប ចាញ់ព្រះអង្គហើយ ។  
 ជយោ ហិ ពុទ្ធស្ស ឥរិមតោ អយំ  
 មារស្ស ច ចាបិមតោ បរាជយោ

ឧក្រោសយុំ ពោធិមណ្ឌ បមោទិតា  
ជយំ តទា ព្រហ្មគណា មហោសិនោ ។

ក្នុងគ្រានោះឯង ពួកព្រហ្មទាំងឡាយ  
ជាអ្នកស្វែងរកគុណធំ មានចិត្តរីករាយ  
ក្នុងពោធិមណ្ឌល បានស្រែកថ្វាយជ័យ  
ចំពោះព្រះអង្គថា ព្រះពុទ្ធដ៏មានសិរី  
ព្រះអង្គទ្រង់ឈ្នះមារហើយ មារមានចិត្ត  
បាប ចាញ់ព្រះអង្គហើយ ។

ក្នុងរាត្រីបឋមយាមថ្ងៃ ១៥ កើតពេញបូណ៌មី ខែ ពិសាខ ព្រះអង្គ  
ទ្រង់សម្រេចនូវបុព្វេនិវាសានុស្សតិញ្ញាណ, មជ្ឈិមយាម ទ្រង់សម្រេចនូវ  
បុត្តបុត្តញ្ញាណ គឺទិព្វចក្ខុ, ក្នុងបច្ឆិមយាមនៃរាត្រីព្រះអង្គទ្រង់ពិចារណានូវ  
បច្ឆយាការៈញ៉ាំងអនាបានចតុត្ថជ្ឈានឲ្យកើតឡើង ធ្វើឈាននោះជាបាទ  
ចម្រើនវិបស្សនា ញ៉ាំងកិលេសទាំងពួងឲ្យអស់ទៅដោយមគ្គទី៤ គឺអរហត្ត  
មគ្គ ទ្រង់ចាក់ធ្លុះនូវសព្វញ្ញតញ្ញាណ ដំណាលគ្នានឹងអរុណរះឡើង ។ ក្នុង  
ខណៈ ដែលព្រះអង្គទ្រង់សម្រេចនូវសព្វញ្ញតញ្ញាណ ក៏ទ្រង់ព្រះនាមថា  
សម្មាសម្ពុទ្ធ ក្នុងលោកនេះ ។

ក្នុងកាលណោះ លោកធាតុមួយម៉ឺន ក៏មានពន្លឺភ្លឺព្រោងព្រាត។ ផែន  
ដីកម្រើកញាប់ញ័រ រហូតដល់ទឹកជាទីទ្រផែនដី ។ បុព្វនិមិត្ត ៣២ ប្រការ ក៏  
បានកើតឡើង ។ ។ ព្រះសម្មាសម្ពុទ្ធជាម្ចាស់ ទ្រង់ត្រិះរិះថា យើងរួចផុត

(១៦)

ចាកសង្សារវដ្តដ៏ធំហើយហ្ន៎ ពុទ្ធកូមីដ៏ធំក្រែកលែងនេះ យើងបានសម្រេច  
ហើយ ជ័យជម្នះដ៏ធំយើងបានធ្វើហើយ ធម្មចក្កដ៏ធំក្រែកលែងយើងបាន  
ហើយ ។ ម្យ៉ាងទៀត យើងជាអ្នកសមគួរសម្តែងធម៌ដល់មហាជន ហើយ  
អាចរំដោះមហាជនឲ្យរួចផុតចាកពន្ធនាគារគឺភព ។ កាលព្រះពុទ្ធជាម្ចាស់  
ទ្រង់ត្រិះរិះយ៉ាងនេះហើយ បីតិយ៉ាងក្រែកលែងក៏បានកើតឡើង ព្រះអង្គក៏  
ទ្រង់បន្ទិខទាន ដោយបីតិថា ៖

អនេកជាតិសំសារំ	សន្ធាវិស្សំ អនិព្វិសំ
គហការំ គវេសន្តោ	ទុក្ខា ជាតិ បុនប្បុនំ ។
គហការក ធិដ្ឋោសិ	បុន គេហំ ន កាយាសិ
សព្វា តេ យាសុកា ភក្កា គហក្ខដំ វិសង្ខតំ	
វិសង្ខារគតំ ចិត្តំ	តណ្ហានំ ខយមជ្ឈកា ។

នៃជាន់ផ្ទះ អ្នកឯងធ្វើផ្ទះគឺអត្តភាព តថាគតឃើញហើយ  
អ្នកនឹងធ្វើផ្ទះ(របស់តថាគត)ទៀត មិនបានឡើយ ឆ្នឹងជំនីវ  
គឺកិលេសរបស់អ្នកទាំងអស់ តថាគតកាប់បំបាក់ហើយ  
ដំបូលផ្ទះគឺអវិជ្ជា តថាគតកម្ចាត់ចោលហើយ ចិត្តរបស់  
តថាគតដល់ព្រះនិព្វានដែលមានសង្ខារប្រាសទៅហើយ  
តថាគតបានដល់ធម៌ជាគ្រឿងក្ស័យតណ្ហាទាំងឡាយហើយ។



**សប្តាហ៍ទី ១ បន្ទាប់ពីត្រាស់ដឹង**

បន្ទាប់ព្រះសម្មាសម្ពុទ្ធជាម្ចាស់ទ្រង់បន្តិព្រះឧទានហើយ ព្រះអង្គទ្រង់ គង់ពែនព្រះភ្នែកចូលសមាបត្តិ សោយវិមុត្តិសុខលើបល្ល័ង្ក ក្រោមដើមសិរី មហាពោធិព្រឹក្សអស់ចំនួន ៧ ថ្ងៃ ដោយព្រះទ័យថា យើងបំពេញបារមីមក អស់ចំនួន ៤ អសន្ទេយ្យ ១ សែនកប្ប ព្រោះអាស្រ័យបល្ល័ង្កនេះ បល្ល័ង្ក នេះ ជាវិជយបល្ល័ង្ក ជាមន្ត្រីលបល្ល័ង្ករបស់យើង ។

**សប្តាហ៍ទី ២ បន្ទាប់ពីត្រាស់ដឹង**

កាលព្រះសម្មាសម្ពុទ្ធ ព្រះអង្គគង់ស្ងៀមក្រោមសិរីមហាពោធិព្រឹក្ស អស់មួយសប្តាហ៍យ៉ាងនេះ ។ ពួកទេវតាទាំងឡាយគិតគ្នាថា សិទ្ធត្ថ ទំនង មានកិច្ចដែលត្រូវធ្វើទៀត ទេដឹង! បានជាមិនលះបង់នូវសេចក្តីអាស់យក្នុង បល្ល័ង្កនេះ ។ គ្រានោះ ព្រះសាស្តាដើម្បីនិមន្តកម្ចាត់បង់នូវមន្ទិលសង្ស័យ របស់ទេវតាទាំងឡាយ ទ្រង់និមន្តហោះឡើងអាកាស សម្តែងនូវយមក- បាដិហារ្យ ដូចថ្ងៃព្រះអង្គសម្តែងយមកបាដិហារ្យក្នុងក្រុងសាវត្ថី ។ ពេល នោះ ទេវតាទាំងឡាយក៏ប្រាកដក្នុងចិត្តថា ព្រះសិទ្ធត្ថបានត្រាស់ដឹងជា ព្រះពុទ្ធពិតប្រាកដហើយ ។

បន្ទាប់ពីព្រះសម្មាសម្ពុទ្ធទ្រង់សម្តែងនូវយមកបាដិហារ្យហើយ ព្រះ អង្គទ្រង់យាងចុះទិសខាងជើង ឈររស់ឡើងមើលបល្ល័ង្ក និងសិរីមហា- ពោធិព្រឹក្ស ដែលជាទិសម្រេចនូវផលនៃបារមីអស់ចំនួន ៤ អសន្ទេយ្យ ១ សែនកប្ប ដោយព្រះទ័យថា យើងបានសម្រេចហើយនូវសព្វញ្ញតញ្ញាណ

(១៨)

លើបល្ល័ង្កនេះហ្ន៎ ! ។ ព្រះអង្គទ្រង់ឈរសំឡឹងមើល មិនបំប្រិចព្រះនេត្រ  
អស់ចំនួន ៧ ថ្ងៃ ។ ទីនោះមានឈ្មោះថា អនិមិសចេតិយ ។

**សប្តហ៍ទី ៣ បន្ទាប់ពីត្រាស់ដឹង**

បន្ទាប់មកព្រះសម្មាសម្ពុទ្ធព្រះអង្គទ្រង់ចង្រ្កមជិតដើមមហាពោធិព្រឹក្ស  
ពីទិសខាងកើត ទៅទិសខាងលិចអស់ចំនួន ៧ ថ្ងៃ ។ ទីនោះមានឈ្មោះថា  
រតនចង្កមចេតិយ ។

**សប្តហ៍ទី ៤ បន្ទាប់ពីត្រាស់ដឹង**

ក្នុងសប្តហ៍ទី ៤ ពួកទេវតាបាននិម្មិតនូវផ្ទះកែវក្នុងទិសពាយព្យ  
ថ្វាយចំពោះព្រះអង្គ ។ កាលណោះ ព្រះសម្មាសម្ពុទ្ធទ្រង់និមន្តគង់ពែនក្នុង  
ពិចារណានូវគម្ពីរព្រះត្រៃបិដក គីរិយបិដក សុត្តន្តបិដក អភិធម្មបិដក ។  
កាលព្រះអង្គទ្រង់ពិចារណារហូតដល់មហាបដ្ឋាន ក៏មានពន្លឺដ៏ខ្លាំងក្លាចេញ  
ពីព្រះវរកាយព្រះអង្គ ភ្លឺព្រោងព្រាតចាក់ធ្លុះរហូតពេញមួយម៉ឺនលោកធាតុ។

**សប្តហ៍ទី ៥ បន្ទាប់ពីត្រាស់ដឹង**

ក្នុងសប្តហ៍ទី ៥ ព្រះសម្មាសម្ពុទ្ធជាម្ចាស់ ទ្រង់និមន្តទៅគង់ក្រោម  
ដើមអជបាលនិគ្រោធ ជាស្ថានទីដែលព្រះអង្គទ្រង់ទទួលចង្ហាន់នាងសុជាតា  
កាលនៅជាព្រះពោធិសត្វ ។

គ្រានោះឯង មានព្រាហ្មណ៍ម្នាក់ឈ្មោះហុំហុំកជាតិកៈ (មានជាតិជា  
អ្នកធ្វើនូវសំឡេងគម្រាមថា ហុំហុំ) ចូលទៅគាល់ព្រះដ៏មានព្រះភាគ លុះ  
ចូលទៅដល់ហើយ ក៏រីករាយមួយអន្លើដោយព្រះដ៏មានព្រះភាគ លុះធ្វើ  
ពាក្យគួរជាទីរីករាយគួរជាទីលើកឲ្យសម្រេចហើយក៏បិតនៅ ក្នុងកន្លែងដ៏

សមគួរ ។ លុះព្រាហ្មណ៍នោះបិតនៅក្នុងកន្លែងដ៏សមគួរហើយ ទើប  
និយាយពាក្យនេះនឹងព្រះដ៏មានព្រះភាគថា បពិត្រព្រះគោតមដ៏ចម្រើន បុគ្គល  
ដែលបានឈ្មោះថា ព្រាហ្មណ៍ ដោយហេតុប៉ុន្មានយ៉ាង ម្យ៉ាងទៀត ធម៌  
អ្វីខ្លះសម្រាប់ធ្វើបុគ្គលឲ្យជាព្រាហ្មណ៍ ។ គ្រានោះ ព្រះដ៏មានព្រះភាគ ទ្រង់  
ជ្រាបច្បាស់នូវសេចក្តីនេះហើយ ក៏បន្តិចនូវឧទានគាថានេះក្នុងវេលានោះថា៖

យោ ព្រាហ្មណោ ពាហិតទាបធម្មោ

និហំហុដ្ឋោ និក្កសារោ យតត្ថោ

វេទន្តក្ខុ វុសិតព្រហ្មចរិយោ

ធម្មេន សោ ព្រហ្មវាទំ វេទេយ្យ

យស្សុស្សុទា នត្ថិ កុហិត្ថិ លោកេ។

ព្រាហ្មណ៍ណាមានបាបធម៌បណ្តែតចោលហើយ  
មានសំឡេងគម្រាមថា ហុំហុំ លះចោលហើយ  
មានទឹកម្តុតគឺភក្តីភក្តីលេសលះចោលហើយ មានចិត្ត  
សង្រួមហើយ ចេះចប់នូវវេទ (គឺមគ្គញាណទាំង ៤)  
មានមគ្គព្រហ្មចរិយៈនៅរួមហើយ ម្យ៉ាងទៀត  
ព្រាហ្មណ៍ណាមិនមានគំនរគឺភក្តីភក្តីលេសក្នុង  
អារម្មណ៍បន្តិចបន្តួចក្នុងលោកសន្និវាស ព្រាហ្មណ៍  
នោះគួរនឹងហៅខ្លួនថា ជាព្រាហ្មណ៍ដោយធម៌បាន ។

**សប្តាហ៍ទី ៦ បន្ទាប់ពីត្រាស់ដឹង**

លុះ ៧ ថ្ងៃកន្លងហើយ ព្រះដ៏មានព្រះភាគទ្រង់ក្រោកពីម្លប់អដបាល-  
និគ្រោធត្រីក្ស យាងចូលទៅកាន់ដើមរាំងអន្ទក់ លុះចូលទៅដល់ហើយ  
ទ្រង់គង់ដោយព្រះភ្នែកតែមួយអស់ ៧ ថ្ងៃក្រោមម្លប់រាំងអន្ទក់ សោយវិមុត្តិ  
សុខ (គឺសុខក្នុងផលសមាបត្តិ) ។

សម័យនោះឯង មហាមេឃពុំជួកាល ក៏បណ្តាលឡើងជាក្លៀង ។  
មានក្លៀងរលឹមអស់ ៧ ថ្ងៃ បណ្តាលឲ្យអាចពន្លឺព្រះអាទិត្យដោយអំណាច  
ខ្យល់ត្រជាក់ ។ គ្រានោះ មុចលិន្ទនាគរាជចេញអំពីលំនៅរបស់ខ្លួនហើយ  
ពេនព័ទ្ធព្រះកាយព្រះមានព្រះភាគ ៧ ជុំដោយភ្នែក(របស់ខ្លួន) ហើយលើក  
ពពារដ៏ធំបាំងពីខាងលើព្រះសិរ្សព្រះដ៏មានព្រះភាគ ហើយបិតនៅដោយគិត  
ថា រងាកុំឲ្យបៀតបៀនព្រះដ៏មានព្រះភាគ ក្តៅកុំឲ្យបៀតបៀនព្រះដ៏មាន  
ព្រះភាគ សម្មស្សររោមមូសខ្យល់កំដៅថ្ងៃពស់តូចពស់ធំក៏កុំឲ្យបៀត  
បៀនព្រះដ៏មានព្រះភាគ ។ លុះថ្ងៃ៧កន្លងទៅហើយ លំដាប់នោះ មុចលិន្ទនាគ  
រាជដឹងថា ក្លៀងរាំងហើយ មេឃស្រឡះហើយ ក៏រំសាយភ្នែកចេញចាក  
ព្រះដ៏មានព្រះភាគ ហើយប្រែភេទរបស់ខ្លួននិម្មិតជាភេទមាណាព ឈរ  
ប្រណម្យអញ្ជូលី នមស្ការព្រះដ៏មានព្រះភាគ ពីខាងទីចំពោះព្រះកក្រ  
ព្រះអង្គ ។ គ្រានោះ ព្រះដ៏មានព្រះភាគទ្រង់ជ្រាប់សេចក្តីនោះហើយ ក៏បន្លឺ  
នូវឧទានគាថា ក្នុងវេលានោះថា ៖

សុខោ វិវេកោ តុដ្ឋស្ស                    សុតធម្មស្ស បស្សតោ  
អព្យាបដ្ឋំ សុខំ លោកេ                    ចាណាភូតេសុ សំយមោ ។

សុខា វិរាគតា លោកេ កាមាណំ សមតិក្កមោ

អស្មិមានស្ស យោ វិនយោ ឯតំ វេ បរមំ សុខំ ។

សេចក្តីស្ងាត់ចាកកិលេស របស់បុគ្គលអ្នកត្រេកអរ  
(ដោយមគ្គញ្ញាណ) មានធម៌ប្រាកដហើយ បាន  
ឃើញធម៌ (ដោយញ្ញាណចក្ខុ) ជាគុណឲ្យកើត  
សេចក្តីសុខ សេចក្តីមិនព្យាបាទនឹងសេចក្តីសង្រួម  
មិនបៀតបៀនសត្វទាំងឡាយ ក៏ជាគុណឲ្យកើត  
សេចក្តីសុខក្នុងលោក សេចក្តីណាយចាករាគៈនឹង  
ការប្រព្រឹត្តិកន្លងកាមទាំងឡាយ ជាគុណឲ្យកើត  
សេចក្តីសុខក្នុងលោក កិរិយាកំចាត់បង្ខំ នូវអស្មិ  
មានៈ កិរិយាកំចាត់បង្ខំនូវអស្មិមានៈនុ៎ះ ជាសុខ  
យ៉ាងក្រៃលែង ។

**សប្តហ៍ទី ៧ បន្ទាប់ពីត្រាស់ដឹង**

លុះ ៧ ថ្ងៃកន្លងទៅហើយ ព្រះដ៏មានជោគទ្រង់ក្រោកចេញចាក  
សមាធិនោះហើយ យាងចេញពីម្លប់ដើមរាំងអន្ទក់ ហើយយាងចូលទៅ  
កាន់ដើមរាជាយតនៈគឺដើមកេះ ។ លុះចូលទៅដល់ហើយទ្រង់គង់ដោយ  
ព្រះភ្នែនតែមួយអស់ ៧ ថ្ងៃ ក្រោមម្លប់ដើមរាជាយតនៈ ទ្រង់សោយវិមុត្តិសុខ  
(គឺសុខក្នុងផសសមាបត្តិ) ។

(២២)

សម័យនោះឯង មានពាណិជ្ជករនាក់ (ជាបងប្អូនបង្កើត) ឈ្មោះ តបុស្សៈ ១ ភល្លិកៈ ១ ជាអ្នកដើរផ្លូវឆ្ងាយ ចេញអំពីឧត្តរជនបទ សំដៅ ទៅកាន់ប្រទេសនោះ ។ គ្រានោះ មានទេវតាជាញាតិសាលោហិត របស់ តបុស្សៈនិងភល្លិកៈពាណិជ បាននិយាយពាក្យនេះនឹងតបុស្សៈភល្លិកៈពាណិជ ថា ម្ចាស់គ្នាយើង ព្រះដ៏មានព្រះភាគអង្គនេះទើបនឹងបានត្រាស់ជាដំបូង ឥឡូវព្រះអង្គគង់នៅក្រោមម្លប់រាជាយតនៈ(ឯណោះ) អ្នកទាំងឡាយគួរទៅ បូជាព្រះដ៏មានព្រះភាគអង្គនោះដោយសដូរផងនឹងសដូរដុំចុះ ការបូជានោះ នឹងបានជាប្រយោជន៍ នឹងសេចក្តីសុខដល់អ្នកទាំងឡាយអស់កាលយូរ អវ័ន្ធន៍ ។ គ្រានោះ តបុស្សៈនិងភល្លិកៈពាណិជ ក៏នាំយកនូវសដូរផង នឹងសដូរដុំ ចូលទៅរកព្រះដ៏មានព្រះភាគ លុះចូលទៅដល់ហើយ ថ្វាយ បង្គំព្រះដ៏មានព្រះភាគ ហើយបិតនៅក្នុងកន្លែងដ៏សមគួរ ។ លុះតបុស្សៈ នឹងភល្លិកៈពាណិជបិតនៅក្នុងកន្លែងដ៏សមគួរហើយ ទើបពោលពាក្យនេះ នឹងព្រះដ៏មានព្រះភាគថា បពិត្រព្រះអង្គដ៏ចម្រើន សូមព្រះដ៏មានព្រះភាគ ទទួលនូវសដូរផងនឹងសដូរដុំរបស់យើងខ្ញុំ ព្រោះថា ការទទួលនឹងបានជា ប្រយោជន៍នឹងសេចក្តីសុខ ដល់យើងខ្ញុំទាំងឡាយអស់កាលយូរអវ័ន្ធន៍ ។ គ្រានោះ ព្រះដ៏មានព្រះភាគទ្រង់ត្រិះរិះថា ធម្មតាព្រះតថាគតទាំងឡាយ មិនដែលទទួល (អាមិសៈ) ផ្ទាល់នឹងដៃឡើយ បើដូច្នោះតើ តថាគតគួរ ទទួលនូវសដូរផងនឹងសដូរដុំដោយវត្ថុអ្វីហ្ន៎ ។ គ្រានោះមហារាជទាំង៤ ទ្រង់ជ្រាបព្រះតម្រិះរបស់ព្រះដ៏មានព្រះភាគ (ដោយចិត្តរបស់ខ្លួន) ទើបនាំ នូវបាត្រច្នៃកែវទាំងឡាយ៤ អំពីទិសទាំង៤ បង្ហោនចូលមកថ្វាយព្រះដ៏មាន

ព្រះភាគដោយពាក្យថា បពិត្រព្រះអង្គដ៏ចម្រើន សូមព្រះដ៏មានព្រះភាគ  
 ទទួលនូវសង្គ្រោះនឹងសង្គ្រោះដុំដោយបាត្រនេះចុះ ។ ព្រះដ៏មានព្រះភាគក៏  
 ទ្រង់ទទួលនូវសង្គ្រោះនឹងសង្គ្រោះដុំដោយបាត្រថ្មកែវទាំងឡាយ ដ៏មានតម្លៃ  
 ច្រើន លុះទទួលស្រេចហើយក៏ទ្រង់សោយ (ក្នុងពេលនោះ) ។ គ្រានោះ  
 ឯង តបុស្សៈនឹងកល្យាណៈពាណិជបាននិយាយពាក្យនេះនឹងព្រះដ៏មានព្រះភាគ  
 ថា បពិត្រព្រះដ៏មានព្រះភាគ យើងខ្ញុំទាំងឡាយនេះសូមដល់នូវព្រះដ៏មាន  
 ព្រះភាគ និងព្រះធម៌ជាទីរក្សា សូមព្រះអង្គទ្រង់ជ្រាបនូវយើងខ្ញុំទាំងឡាយ  
 ថា ជាឧបាសកបានដល់នូវព្រះពុទ្ធ និងព្រះធម៌ជាទីរក្សាស្មើដោយជីវិត ក្នុង  
 កាលមានថ្ងៃនេះជាដើមតរៀងទៅ ។ ។ ក៏ឯពាណិជទាំងឡាយនោះបាននាម  
 បញ្ញត្តិថា ទ្វេវាចិកឧបាសក ជាដំបូងក្នុងលោក ។

**សហម្បត្តិព្រហ្ម អារាធានាព្រះពុទ្ធសម្តែងធម៌**

លុះ ៧ កន្លងទៅហើយ ព្រះមានជោគទ្រង់ក្រោកចាកសមាធិនោះ  
 ហើយយាងចេញអំពីក្រោមម្លប់រាជាយតនៈ ហើយយាងចូលទៅកាន់ដើម  
 អជបាលនិគ្រោធវិញ ។ លំដាប់នោះ ព្រះដ៏មានព្រះភាគគង់សម្លឹង  
 ទិស្វាត់តែមួយព្រះអង្គទើបទ្រង់ព្រះតម្រិះយ៉ាងនេះថា ក៏ធម៌ដែលតថាគត  
 បានត្រាស់ដឹងហើយនេះឯង ជាធម៌ដ៏ជ្រាលជ្រៅ ជាធម៌គឺសត្វឃើញបាន  
 ដោយកម្រ ជាធម៌គឺសត្វត្រាស់ដឹងបានដោយកម្រ ជាធម៌រម្ងាប់ទុក្ខ ជាធម៌  
 ដ៏ល្អិត ជាធម៌លុះតែអ្នកប្រាជ្ញទើបត្រាស់ដឹងបាន ក៏ឯពពួកសត្វនេះ សុទ្ធតែ  
 នៅកំពុងរីករាយក្នុងសេចក្តីអាល័យ កំពុងត្រេកត្រអាលក្នុងសេចក្តីអាល័យ  
 កំពុងស្រើបស្រាលក្នុងសេចក្តីអាល័យ (ចំពោះកាមទាំងឡាយ) ក៏បដិច្ច-

(២៤)

សមុប្បាទធម៌ គឺធម៌ជាបច្ច័យនៃគ្នានឹងគ្នាណា បដិច្ចសមុប្បាទធម៌នោះ  
ជាហេតុនាំពពួកសត្វនៅរីករាយក្នុងសេចក្តីអាល័យ នៅស្រីបស្រាល ក្នុង  
សេចក្តីអាល័យ ឃើញបានដោយកម្រ ម្យ៉ាងទៀត ធម៌ណាសម្រាប់ម្ចាស់  
បង្កនូវសង្ខារទាំងពួង សម្រាប់លះចោលនូវឧបធិគឺខន្ធនឹងកិលេសទាំងអស់  
ជាទីអស់ទៅនៃតណ្ហា ជាទីណាយចាករាគៈ ជាទីរលត់នៃទុក្ខ គឺនិព្វាន  
ធម៌ទាំងអម្បាលនេះ ជាហេតុដែលពពួកសត្វឃើញបានដោយកម្រក្រៃពេក  
បើទុកជាតថាគតសំដែងធម៌ទៅក៏គង់សត្វទាំងឡាយដទៃ មិនអាចនឹងត្រាស់  
ដឹងនូវធម៌របស់តថាគតបានឡើយ ព្រោះហេតុនោះ សេចក្តីលំបាកសេចក្តី  
នឿយព្រួយមុខជានឹងមានដល់តថាគត មិនខាន ។ ម្យ៉ាងទៀត ព្រះគាថា  
ទាំងឡាយជាហេតុអស្ចារ្យសមគួរនេះ ព្រះដ៏មានព្រះភាគមិនដែលបានឮ  
ក្នុងកាលមុនឡើយ ក៏កើតប្រាកដដល់ព្រះអង្គថា ៖

កិច្ចេន មេ អធិគតំ	ហលំ ធានិ បកាសិតំ
រាគនោសបរេតេហិ	នាយំ ធម្មោ សុសម្ពុដោ ។
បដិសោតកាមី និបុណំ	គម្ពិរំ ទុទ្ធសំ អណុំ
រាគរត្តា ន ទក្ខន្តិ	តមោខន្ទេន អារុដា ។

ឥឡូវនេះតថាគតគួរសំដែងនូវធម៌ដែលតថាគតបានត្រាស់ដឹង  
ហើយដោយកម្រ(នុ៎ះទៅចុះ) ។ ប៉ុន្តែសត្វទាំងឡាយដែល  
រាគៈទោសៈគ្របសង្កត់ ក៏មិនអាចនឹងត្រាស់ដឹងនូវធម៌នេះបាន  
ដោយងាយទេ ។ សត្វទាំងឡាយដែលកំពុងត្រេកអរដោយរាគៈ



ដែលគំនរនឹងត (គឺអវិជ្ជា) កំពុងបិទបាំង (យ៉ាងនេះ) មុខជា  
 នឹងមិនឃើញនូវធម៌ដែលនាំសត្វឲ្យដល់នូវព្រះនិព្វានជាធម៌  
 ល្អិតឆ្ការជ្រាលជ្រៅ សត្វឃើញបានដោយកម្រ(នុ៎ះទេ) ។  
 កាលដែលព្រះដ៏មានព្រះភាគពិចារឃើញ ដោយន័យថាដែលត្រិះរិះ  
 ដូច្នោះហើយ ព្រះហឫទ័យដ៏ខ្ពង់ខ្ពស់ទៅដើម្បីសេចក្តីខ្វល់ខ្វាយតិច មិនខ្ពង់ខ្ពស់  
 ដើម្បីសំដែងធម៌ឡើយ ។

លំដាប់នោះ សហម្បតិព្រហ្ម ដែលធ្លាប់បួសជាព្រះភិក្ខុ នាមសហកៈ  
 ក្នុងសាសនាព្រះពុទ្ធកស្សបទសពល បានសម្រេចនូវបឋមជ្ឈាន បដិសន្ធិក្នុង  
 ព្រហ្មលោក ជាន់បឋមជ្ឈានក្នុង ដឹងនូវសេចក្តីត្រិះរិះក្នុងព្រះហឫទ័យរបស់  
 ព្រះដ៏មានព្រះភាគដោយចិត្តរបស់ខ្លួនហើយ ទើបរំពឹងត្រិះរិះដូច្នោះថា អើហ្ន៎  
 ព្រះតថាគតជាអរហន្តសម្មាសម្ពុទ្ធមានព្រះហឫទ័យខ្ពង់ខ្ពស់ទៅដើម្បីសេចក្តីខ្វល់  
 ខ្វាយតិច មិនខ្ពង់ខ្ពស់ដើម្បីសំដែងធម៌ (យ៉ាងនេះ) ឱ!សត្វលោកវិនាស  
 តើហ្ន៎ ឱ! សត្វលោកវិនាសតើហ្ន៎ ។

គ្រានោះ សហម្បតិព្រហ្ម ក៏បាត់អំពីព្រហ្មលោក មកប្រាកដក្នុងទី  
 ចំពោះព្រះកក្រព្រះដ៏មានព្រះភាគ (ដោយចាប់ក្លាម) ប្រៀបដូចបុរសអ្នក  
 មានកម្លាំងលាចេញនូវដើមដៃដែលខ្លួនបត់ចូល ឬបត់ចូលនូវដើមដៃដែល  
 ខ្លួនលាចេញ ។ លំដាប់នោះ សហម្បតិព្រហ្មធ្វើសំពត់ឧត្តរាសន្ត្រៀង  
 ស្មាម្លាង ហើយលុតចុះនូវមណ្ឌលជន្លង់ខាងស្តាំលើផែនដី ផ្តំម្រាមទាំង ១០  
 ប្រណម្យអញ្ជូលី ថ្វាយបង្គំចំពោះត្រង់ព្រះដ៏មានព្រះភាគ ទើបពោលពាក្យ  
 នេះនឹងព្រះដ៏មានព្រះភាគថា បពិត្រព្រះអង្គដ៏ចម្រើន សូមព្រះដ៏មានព្រះភាគ

(២៦)

សំដែងធម៌ សូមព្រះសុគតសំដែងធម៌ (ជឿត) សត្វទាំងឡាយដែល  
មានជួលី គឺភាគទិក្ខុលេសដ៏ស្រាលស្មើក្នុងភ្នែក គឺបញ្ញា តែខាងស្តាប់  
ធម៌ក៏មុខជានឹងសាបសូន្យមិនខាន សត្វទាំងឡាយអ្នកបំរុងនឹងត្រាស់ដឹង  
នូវធម៌ក៏គង់មានដែរ ។ សហម្បតិព្រហ្មបានពោលពាក្យនេះ(ប៉ុណ្ណោះ) លុះ  
ពោលពាក្យនេះហើយ ក៏ពោលពាក្យដទៃទៀតថា ៖

ទាតុរហោសិ មគធខេសុ បុព្វេ

ធម្មោ អសុទ្ធា សមលេហិ ចិន្តិតោ។

អទាបុរេតំ អមតស្ស ទ្វារំ

សុណានុ ធម្មំ វិមលេនានុតុំ។

ពីមុនរៀនមក ធម៌ដែលជនទាំងឡាយអ្នកប្រកដោយមន្ទិល  
តែងគិត ជាធម៌មិនបរិសុទ្ធិទេ កើតប្រាកដហើយក្នុងដែន  
មគធៈ ។ សូមព្រះអង្គបើកនូវទ្វារនៃព្រះនិព្វាននុ៎ះ សត្វទាំង  
ឡាយប្រុងចាំស្តាប់ធម៌ ដែលព្រះអង្គជាអ្នកប្រាសចាកមន្ទិល  
ទ្រង់ត្រាស់ដឹងតាម (លំអានព្រះពុទ្ធអំពីបូរាណ) ។

សេលេ យថា បព្វតមុនុចិន្តិតោ

យថាបិ បស្សេ ជនតំ សមន្តតោ

តថ្ឋបមំ ធម្មមយំ សុមេធម

ទាសានមារុយ្ហ សមន្តបកុំ

សោការវត្តិណ្ណំ ជនតមបេតសោកោ

អវេក្ខុស្សុ ជាតិជរាភិក្ខុតំ ។

ប្រៀបដូចជាបុរសអ្នកមានចក្ខុ ឈរនៅលើកំពូលភ្នំដ៏ហើយដោយថ្ម  
សុទ្ធ ក្រឡេកមើលឃើញប្រជុំជនដោយជុំវិញយ៉ាងណាមិញ  
បពិត្រព្រះអង្គមានបញ្ញាល្អ មានសមន្តចក្ខុ ព្រះអង្គជាអ្នកមាន  
សេចក្តីសោកទៅប្រាសហើយ សូមទ្រង់ឡើងកាន់ប្រាសាទ  
ដ៏ហើយដោយធម៌ពិចារណា មើលនូវប្រជុំជនអ្នកច្រឡំដោយ  
សេចក្តីសោកដែលជាតិជរាកំពុងគ្របសង្កត់ មានឧបមាដូច្នោះ  
ដែរ ។

ឧដ្ឋេហិ វិរ វិជិតសង្កាម

សត្តវាហា អណាណា វិចរ លោកេ ។

ទេសស្សុ ភគវា ធម្មំ

អញ្ញាតារោ ភវិស្សន្តិ ។

បពិត្រព្រះអង្គអ្នកមានព្យាយាម អ្នកឈ្នះសង្រ្គាម  
ហើយជានាយកនៃពួកសត្វ អ្នកមិនជាប់ជំពាក់បំណុលគឺកាម  
សូមព្រះអង្គក្រោកឡើង សូមទ្រង់ស្តេចទៅក្នុងលោក ។  
សូមព្រះអង្គមានព្រះភាគទ្រង់សំដែងធម៌ សត្វទាំងឡាយអ្នក  
បំរុងនឹងត្រាស់ដឹងនូវធម៌ ក៏គង់មានដែរ ។

(២៨)

ទេសេតុ សុគតោ ធម្មំ ទេសេតុ អមតំ អបដំ  
 លោកានមនុកម្មាយ ធម្មំ ទេសេតុ នាយក ។  
 សូមព្រះសុគតសម្តែងធម៌ សូមសម្តែងព្រះនិព្វានឈ្មោះ  
 អមតៈ បពិត្រព្រះនាយក សូមព្រះមានព្រះភាគ សម្តែង  
 ធម៌ ដើម្បីអនុគ្រោះដល់សត្វលោកទាំងឡាយ ។

គ្រានោះ ព្រះដ៏មានព្រះភាគទ្រង់ជ្រាបច្បាស់នូវសេចក្តីអារាធនារបស់  
 សហម្បតិព្រហ្មផង ទ្រង់អាស្រ័យនូវសេចក្តីករុណា ចំពោះសត្វទាំងឡាយ  
 ផង ទើបទ្រង់រមីលមើលនូវសត្វលោកដោយពុទ្ធចក្ខុ ។ ព្រះដ៏មានព្រះភាគ  
 កាលទ្រង់រមីលមើលនូវសត្វលោកដោយពុទ្ធចក្ខុ ទ្រង់បានឃើញសត្វទាំង  
 ឡាយមានធូលីគឺ រាគាទិក្ខុលេសច្រើនក្នុងភ្នែកខ្លះ មានឥន្ទ្រិយរឹងខ្លះ មាន  
 ឥន្ទ្រិយទន់ខ្លះ មានអាការល្អខ្លះ មានអាការអាក្រក់ខ្លះ ជាសត្វដែលព្រះ  
 អង្គគួរឲ្យត្រាស់ដឹងបានដោយងាយខ្លះ ឲ្យត្រាស់ដឹងបានដោយកម្រខ្លះ  
 ជាអ្នកឃើញបរលោកនឹងទោសដោយសភាពគួរខ្លាចខ្លះ ។ សេចក្តីប្រៀប  
 ថា មានផ្កាជលជាតិពួកខ្លះគឺផ្កាព្រលិតក្តីផ្កា ឈូកក្រហមក្តី ផ្កាឈូកសក្តី  
 ក្នុងគុម្ពនៃព្រលិតក្តី ក្នុងគុម្ពនៃឈូកក្រហមក្តី ក្នុងគុម្ពនៃឈូកសក្តី តែង  
 កើតឡើងក្នុងទឹក ចំរើនឡើងក្នុងទឹក លូតលាស់ឡើងតាមទឹក លិចនៅក្នុង  
 ទឹកនៅឡើយ មានផ្កាជលជាតិពួកខ្លះគឺផ្កាព្រលិតក្តី ផ្កាឈូកក្រហមក្តី ផ្កា  
 ឈូកសក្តី តែងកើតឡើងក្នុងទឹក ចំរើនឡើងក្នុងទឹក បិតនៅត្រឹមស្មើនឹងទឹក  
 មានផ្កាជលជាតិពួកខ្លះគឺផ្កាព្រលិតក្តី ផ្កាឈូក ក្រហមក្តី ផ្កាឈូកសក្តី

តែងកើតឡើងក្នុងទឹក ចំរើនឡើងក្នុងទឹក ដុះខ្ពស់ឡើងជាងទឹក មិនជាប់  
 ជំពាក់ដោយទឹក មានឧបមាយ៉ាងណាមិញ ព្រះដ៏មានព្រះភាគកាលទ្រង់  
 រមើលមើលសត្វលោកដោយពុទ្ធចក្ខុ ទ្រង់ឃើញសត្វទាំងឡាយមានធូលី  
 គឺភាគទឹកលេសតិចក្នុងភ្នែកខ្លះ មានធូលីគឺភាគទឹកលេសច្រើនក្នុងភ្នែក ខ្លះ  
 មានត្រីយើងខ្លះ មានត្រីយើងទន់ខ្លះ មានអាការល្អខ្លះ មានអាការមិនល្អខ្លះ  
 ជាសត្វដែលព្រះអង្គគួរឲ្យត្រាស់ដឹងបានដោយងាយខ្លះ ឲ្យត្រាស់ដឹងបាន  
 ដោយកម្រខ្លះ សត្វជំពូកខ្លះឃើញបរលោកនិងទោសដោយសភាពគួរខ្លាច  
 មានឧបមេយ្យដូច្នោះឯង ។ លុះទ្រង់ឃើញហើយ ទើបទ្រង់សំដែងជាបទ  
 គាថានឹងសហម្បតិព្រហ្មថា៖

អចារតា តេសំ អមតស្ស ធូរា  
 យេ សោតវន្តោ បមព្ពានុ សទ្ធិ  
 វិហឹសសញ្ញី បគុណំ ន ភាសី  
 ធម្មំ បណីតំ មនុស្ស ព្រហ្មេ ។

ទ្វារនៃព្រះនិព្វានទាំងនោះបើកហើយ សត្វទាំងឡាយ  
 ណាមានសោតប្បសាទ សត្វទាំងឡាយនោះចូល  
 បញ្ចេញនូវសទ្ធាចុះ ។ ម្នាលព្រហ្ម តថាគតសំគាល់  
 នូវសេចក្តីនឿយលំបាក បានជាមិនសំដែងធម៌  
 ដ៏ឧត្តម ដែលតថាគតស្ងាត់ហើយចំពោះមនុស្សទាំងឡាយ ។

(៣០)

គ្រានោះ សហម្បតិព្រហ្មគិតថា ខ្លួនអញជាបុគ្គលគឺព្រះដ៏មានព្រះភាគ ទ្រង់យល់ព្រមដើម្បីនឹងសំដែងធម៌ហើយ លុះគិតដូច្នោះហើយ ក៏ថ្វាយបង្គំ លាព្រះដ៏មានព្រះភាគធ្វើប្រទេសក្សិណ ហើយក៏បាត់អំពីទីនោះមួយរំពេចទៅ ។

គ្រានោះ ព្រះដ៏មានព្រះភាគ ទ្រង់ត្រិះរិះយ៉ាងនេះថាតថាគតគួរសំដែង ធម៌ដល់អ្នកណាជាមុនហ្ន៎ អ្នកណាអាចត្រាស់ដឹងធម៌នេះឆាប់រហ័សបាន ។ លំដាប់នោះ ព្រះដ៏មានព្រះភាគទ្រង់ត្រិះរិះយ៉ាងនេះទៀតថា អាឡារតាបស កាលាមគោត្រនេះជាបណ្ឌិត ជាអ្នកត្រៀមវិញ្ញាសវាងវៃជាអ្នកមានបញ្ញា មាន ធូលីគឺភាគទឹកិលេសតិចក្នុងភ្នែកយូរមកហើយបើដូច្នោះ គួរតថាគតសំដែងធម៌ ដល់អាឡារតាបសកាលាមគោត្រជាមុនចុះ តាបសនោះនឹងត្រាស់ដឹងធម៌ នេះឆាប់រហ័សបាន ។ គ្រានោះមានទេវតាអង្គមួយ មានរូបមិនប្រាកដ ក្រាបទូលព្រះដ៏មានព្រះភាគដោយពាក្យថា បពិត្រព្រះអង្គដ៏ចម្រើន អាឡារ តាបសកាលាមគោត្រធ្វើកាលកិរិយាស្លាប់ទៅ៧ថ្ងៃហើយ ។ ព្រះដ៏មាន ព្រះភាគក៏ទ្រង់ជ្រាបថា អាឡារតាបសកាលាមគោត្រធ្វើកាលកិរិយាស្លាប់ ទៅ៧ថ្ងៃហើយ ។ គ្រានោះព្រះដ៏មានព្រះភាគទ្រង់ព្រះតម្រិះដូច្នោះថា អាឡារតា បសកាលាមគោត្រនេះមានសេចក្តីសាបសូន្យធំ ប្រសិនបើតាបសនោះបាន ស្តាប់ធម៌នេះ ក៏គប្បីត្រាស់ដឹងធម៌បានមួយរំពេច ។ គ្រានោះព្រះដ៏មាន ព្រះភាគទ្រង់ព្រះតម្រិះដូច្នោះថា តថាគតសំដែងធម៌ដល់អ្នកណាជាមុន **អះ** អ្នកណានឹងត្រាស់ដឹងធម៌នេះ ឆាប់រហ័សបាន ។ ព្រះដ៏មានព្រះភាគក៏ទ្រង់ ព្រះតម្រិះក្នុងលំដាប់នោះទៀតថា ឧទុកតាបសរាមបុត្រនេះឯងជាបណ្ឌិតជា អ្នកត្រៀមវិញ្ញាសវាងវៃ ជាអ្នកមានបញ្ញា មានធូលីគឺភាគទឹកិលេសតិចក្នុង

ក្នុងកិច្ចការណាស់មកហើយ បើដូច្នោះ គួរតែថាគតសំដែងធម៌ដល់ ឧទ្ទកតា  
 បសរាមបុត្រនេះជាមុនចុះ តាបសនោះនឹងត្រាស់ដឹងធម៌ នេះឆាប់រហ័ស  
 បាន ។ គ្រានោះមានទេវតាអង្គមួយ មានរូបមិនប្រាកដក្រាបទូលព្រះដ៏មាន  
 ព្រះភាគដោយពាក្យថា បពិត្រព្រះអង្គដ៏ចំរើន ឧទ្ទកតាបសរាមបុត្រធ្វើ  
 កាលកិរិយា ស្លាប់អំពីពេលព្រលប់ទៅហើយ ។ ព្រះដ៏មានព្រះភាគក៏ទ្រង់  
 ជ្រាបថា ឧទ្ទកតាបសរាមបុត្រធ្វើកាលកិរិយា ស្លាប់អំពីពេលព្រលប់  
 ទៅហើយដែរ ។ គ្រានោះព្រះដ៏មានព្រះភាគទ្រង់ព្រះតម្រិះដូច្នោះថា ឧទ្ទក  
 តាបសរាមបុត្រមានសេចក្តីសាបសូន្យធំ ប្រសិនបើតាបសនោះ បានស្តាប់  
 ធម៌នេះគប្បីត្រាស់ដឹងធម៌បានមួយរំពេច ។ គ្រានោះព្រះដ៏មានព្រះភាគទ្រង់  
 ព្រះតម្រិះដូច្នោះថា តថាគតគួរសំដែងធម៌ដល់អ្នកណាជាមុនហ្ន៎ អ្នកណានឹង  
 ត្រាស់ដឹងធម៌នេះឆាប់រហ័សបាន ។ ព្រះដ៏មានព្រះភាគទ្រង់មានព្រះតម្រិះ  
 ដូច្នោះក្នុងលំដាប់នោះថា បញ្ចវគ្គិយភិក្ខុទាំងឡាយ មានឧបការៈច្រើន  
 ដល់តថាគត ព្រោះថាបានបម្រើតថាគតកាលដែលកំពុងបញ្ចូចិត្តទៅក្នុង  
 ព្យាយាម បើដូច្នោះ គួរតែថាគត សំដែងដល់បញ្ចវគ្គិយភិក្ខុទាំងឡាយ  
 ជាមុនចុះ ។ គ្រានោះ ព្រះដ៏មានព្រះភាគទ្រង់មានព្រះតម្រិះដូច្នោះថា ឥឡូវ  
 នេះបញ្ចវគ្គិយភិក្ខុទាំងឡាយនៅឯណា ។ លុះព្រះដ៏មានព្រះភាគទ្រង់ឃើញ  
 បញ្ចវគ្គិយភិក្ខុទាំងឡាយ នៅក្នុងឥសិបតនមិគទាយវន ទៀបក្រុងពារា-  
 ណាសី ដោយទិព្វចក្ខុដ៏បរិសុទ្ធស្អាតកន្លងលើសចក្ខុរបស់មនុស្ស ។ គ្រានោះ  
 ព្រះដ៏មានព្រះភាគក៏នៅក្នុងឧរុវេលាប្រទេស តាមសមគួរដល់ព្រះអធ្យា  
 ស្រ័យ ទើបទ្រង់យាងទៅកាន់ចារិកសំដៅទៅរកក្រុងពារាណាសី ។

(៣២)

មានអាជីវកម្មក្រុម ឈ្មោះឧបកៈ បានឃើញព្រះដ៏មានព្រះភាគស្តេច  
ទៅកាន់ផ្លូវឆ្ងាយ ក្នុងចន្លោះនៃគយាប្រទេសផង ក្នុងចន្លោះពោធិព្រឹក្សផង  
លុះឃើញហើយក៏ពោលពាក្យនេះនឹងព្រះដ៏មានព្រះភាគថា ម្ចាស់អាវុសោ  
ឥន្ទ្រិយទាំងឡាយរបស់អ្នកជ្រះថ្លាណាស់ ឆរវិវណ្ណ របស់អ្នកក៏បរិសុទ្ធ  
ផ្លូវផង ម្ចាស់អាវុសោ អ្នកបួសចំពោះគ្រូណា អ្នកណាជាគ្រូរបស់អ្នក  
អ្នកពេញចិត្តនឹងធម៌របស់គ្រូណា ។ កាលឧបកាជីវកសួរយ៉ាងនេះហើយ  
ព្រះដ៏មានព្រះភាគទ្រង់ឆ្លើយតបដោយពាក្យជាគាថាទៅរកឧបកាជីវកថា៖

សព្វាភិក្ខុ សព្វវិទូហមស្មិ  
សព្វេសុ ធម្មេសុ អនូបលីត្តោ  
សព្វញ្ញហោ តណ្ហាក្ខយេ វិមុត្តោ  
សយំ អភិញ្ញាយ កម្មទ្ធិសេយ្យំ។

គាថាគតជាអ្នកគ្របសង្កត់នូវតែកុម្មិកធម៌ទាំងអស់ ត្រាស់  
ដឹងនូវចតុកុម្មិកធម៌ទាំងអស់ មិនប្រឡាក់ដោយកិលេស  
ក្នុងតែកុម្មិកធម៌ទាំងអស់ បានលះចោលនូវតែកុម្មិកធម៌  
ទាំងអស់ហើយមានចិត្តផុតស្រឡះហើយ ព្រោះអស់ទៅ  
នៃតណ្ហា ដឹងច្បាស់នូវចតុកុម្មិកធម៌ដោយខ្លួនឯងចាំបាច់  
ចំពោះបុគ្គលណា ។

ន មេ អាចរិយោ អត្ថិ                    សទិសោ មេ ន វិជ្ជតិ  
សនេវកស្មិ លោកស្មិ                    នត្ថិ មេ បដិបុគ្គលោ ។



តថាគតមិនមានអាចារ្យទេ មិនមានបុគ្គលដទៃស្មើនឹង  
តថាគតឡើយ ក្នុងលោកនេះព្រមទាំងទេវលោក  
មិនមានបុគ្គលប្រៀបដូចមិននឹងតថាគតបានឡើយ ។

អហត្ថិ អរហា លោកេ អហំ សត្តា អនុត្តរោ

ឯកោម្ហិ សម្មាសម្ពុទ្ធោ សីតិភូតោស្មិ និព្វតោ ។

ព្រោះថា តថាគតជាអរហន្តក្នុងលោក ជាសាស្តាខ្ពស់  
បំផុត ជាអ្នកត្រាស់ដឹងដោយប្រពៃចំពោះខ្លួនឯង តថា-  
គតមានសេចក្តីត្រជាក់ មានភ្លើងកិលេសរលត់ហើយ ។

ធម្មចក្កំ បវត្ថេតុំ គប្បាមិ កាសិនំ បុរំ

អន្ធិភូតស្មិ លោកស្មិ អាហត្ថំ អមតទន្ធិភិ ។

ឥឡូវតថាគតទៅកាន់ក្រុងនៃពួកជនអ្នកកាសីដើម្បីនឹង  
សំដែងធម្មចក្ក ដោយបំណងថា តថាគតនឹងទូន្មានូវស្តារ  
គឺអមតនិព្វានចំពោះសត្វលោក ដែលនឹងតគឺអវិជ្ជាកំពុង  
គ្របសង្កត់ ។

ឧបកាជីវកក៏តបថា ម្ចាស់អាវុសោ អ្នកប្តេជ្ញាខ្លួនអ្នកថាយ៉ាងណាអ្នក  
គួរដើម្បីបាននូវឈ្មោះថា អនន្តជិនៈ យ៉ាងនោះឯង ។ ព្រះសម្មាសម្ពុទ្ធ  
ទ្រង់មានព្រះពុទ្ធដីកាទៀតថា ៖

មាទិសា វេ ជិនា ហោន្តិ យេ បត្តា អាសវក្ខយំ

ជិនា មេ ចាបកា ធម្មា តស្មាហមបក ជិនោ ។

(៣៤)

ជនទាំងឡាយណា បានដល់នូវធម៌ សម្រាប់ធ្វើអាសវៈ  
ឲ្យអស់ទៅ ជនទាំងឡាយនោះឈ្មោះថា ជិនៈ ជាអ្នក  
ឈ្នះកិលេស ប្រាកដដូចជាតថាគតដែរ ។ តថាគត  
បានឈ្នះបាបធម៌ទាំងឡាយហើយ ម្ចាស់ឧបកៈ ព្រោះ  
ហេតុនោះ ទើបតថាគតបាននូវឈ្មោះថា ជិនៈ ជាអ្នក  
ឈ្នះបាបធម៌ ។

កាលព្រះដ៏មានព្រះភាគទ្រង់មានព្រះពុទ្ធដ៏កាយ៉ាងនេះហើយ ឧបកា  
ដ៏វិកពោលពាក្យថា ម្ចាស់អាវុសោ ពាក្យយ៉ាងហ្នឹង ពិតមែនហើយ  
ថាហើយក៏នឹកក្បាលហើយកាន់យកផ្លូវខុស គឺដើរចែកផ្លូវគ្នា ចៀសចេញ  
ទៅ ។

គ្រានោះ ព្រះដ៏មានព្រះភាគទ្រង់យាងទៅកាន់ចារិកតាមលំដាប់  
ហើយក៏យាងចូលទៅក្រុងពារាណសី រួចហើយទ្រង់យាងទៅឯឥសិបតន-  
មិតទាយវន សំដៅទៅរកកន្លែងដែលបញ្ជូនវិញ្ញាណក្ខន្ធនៅ ។ បញ្ជូនវិញ្ញាណក្ខន្ធ  
បានឃើញព្រះដ៏មានព្រះភាគយាងមកអំពីចម្ងាយ លុះឃើញហើយក៏ធ្វើ  
ប្តេជ្ញាគ្នាថា ម្ចាស់អាវុសោ សមណគោតមនេះជាអ្នកប្រតិបត្តិដើម្បីល្មោក  
ឃ្នាតចាកព្យាយាមហើយ វិលត្រឡប់ដើម្បីការវះល្មោកឥឡូវនេះលោក  
និមន្តមក យើងទាំងអស់គ្នាមិនគួរថ្វាយបង្គំ មិនគួរក្រោកទទួលលោកទេ  
មិនគួរទទួលយកបាត្រចីវររបស់លោកឡើយ ប៉ុន្តែយើងត្រូវក្រាសអាសនៈ  
បម្រុងទុក បើលោកនឹងចង់គង់ក៏គង់ចុះ ។ ព្រះដ៏មានព្រះភាគយាងចូល  
ទៅរកបញ្ជូនវិញ្ញាណក្ខន្ធដោយប្រការណាៗ បញ្ជូនវិញ្ញាណក្ខន្ធទាំងនោះក៏មិនអាច

ដើម្បីបិតនៅ ក្នុងពាក្យប្តេជ្ញារបស់ខ្លួន ដោយប្រការនោះៗបានឡើយ ក៏ស្រាប់តែក្រោកទទួលព្រះដ៏មានព្រះភាគ ខ្លះទទួលយកបាត្រចីវររបស់ ព្រះអង្គ ខ្លះក្រាលអាសនៈថ្វាយ ខ្លះតម្កល់ទឹកលាងព្រះបាទ យកតាំង សម្រាប់រងព្រះបាទនឹងឈ្នាន់រងព្រះបាទមកថ្វាយ ។ ព្រះដ៏មានព្រះភាគគង់ លើអាសនៈដែលបញ្ជាវគ្គិយភិក្ខុទាំងឡាយរៀបចំទុកហើយ ។ លុះព្រះ ដ៏មានព្រះភាគគង់ហើយក៏ទ្រង់លាងព្រះបាទទាំងពីរ ។ ទើបបញ្ជាវគ្គិយភិក្ខុ ហៅព្រះដ៏មានព្រះភាគដោយចំព្រះនាមផង ដោយពាក្យថា អារុសោផង ។ កាលបញ្ជាវគ្គិយភិក្ខុទាំងឡាយ ពោលពាក្យហៅយ៉ាងនេះហើយ ព្រះភគ វន្តមុនីទ្រង់មានព្រះពុទ្ធដីកាយ៉ាងនេះនឹងបញ្ជាវគ្គិយភិក្ខុទាំងឡាយថា ម្ចាស់ ភិក្ខុទាំងឡាយ អ្នកទាំងអស់គ្នា កុំហៅតថាគតដោយចំឈ្មោះនឹងពាក្យថា អារុសោឡើយ ម្ចាស់ភិក្ខុទាំងឡាយ តថាគតជាអរហន្តសម្មាសម្ពុទ្ធហើយ ម្ចាស់ភិក្ខុទាំងឡាយ អ្នកទាំងឡាយចូរប្រុងសោតប្បសាទចុះ ឥឡូវតថាគត នឹងប្រៀនប្រដៅនូវអមតធម៌ដែលតថាគតត្រាស់ដឹងហើយ ឥឡូវតថាគត នឹងសំដែងធម៌ ក៏កុលបុត្រទាំងឡាយដែលចេញចាកផ្ទះហើយបួសក្នុងភាព នៃបុគ្គលគ្មានការងារជាប្រយោជន៍ដល់ផ្ទះដោយប្រពៃ ដើម្បីប្រយោជន៍ដល់ អនុត្តរធម៌ណា អ្នកទាំងឡាយកាលបើបានប្រតិបត្តិតាមពាក្យប្រដៅរបស់ តថាគតហើយ ពុំយូរឡើយមុខជានឹងបានធ្វើឲ្យជាក់ច្បាស់ដោយបញ្ញាខ្លួន ឯងក្នុងបច្ចុប្បន្ននេះចំពោះអនុត្តរធម៌នោះ ជាទីបំផុតនៃមគ្គព្រហ្មចរិយៈ នឹង សម្រេចសម្រាន្តនៅដោយឥរិយាបថទាំង ៤ ។ កាលព្រះដ៏មានព្រះភាគ ទ្រង់មានព្រះពុទ្ធដីកាយ៉ាងនេះហើយ បញ្ជាវគ្គិយភិក្ខុក៏ពោលពាក្យនេះនឹង

(៣៦)

ព្រះដ៏មានព្រះភាគថា បពិត្រព្រះគោតមដ៏មានអាយុ ព្រះអង្គមិនទាន់បាន  
ត្រាស់ដឹងនូវឧត្តរិមនុស្សធម៌ ជាធម៌វិសេសដោយញាណ និងទស្សនៈដ៏  
ឧត្តមអាចកំចាត់បង្ខំនូវកិលេស ដោយការប្រព្រឹត្តនោះផង ដោយការប្រតិបត្តិ  
នោះផង ដោយអំពើដែលអ្នកដទៃធ្វើតាមបានដោយកម្រផង ឥឡូវនេះ  
ព្រះអង្គប្រតិបត្តិដើម្បីល្មោកច្រើនហើយ ឃ្នាតចាកព្យាយាមហើយ វិល  
ត្រឡប់មកដើម្បីល្មោកច្រើន ហើយក៏នឹងបានត្រាស់ដឹងឧត្តរិមនុស្សធម៌ដ៏  
វិសេស ដោយញាណនឹងទស្សនៈដ៏ឧត្តមអាចកំចាត់បង្ខំនូវកិលេសដូចម្តេច  
បាន ។ លុះបញ្ចវគ្គិយភិក្ខុទាំងឡាយពោលពាក្យយ៉ាងនេះហើយ ទើប  
ព្រះដ៏មានព្រះភាគទ្រង់មានព្រះបន្ទូលយ៉ាងនេះនឹង បញ្ចវគ្គិយភិក្ខុថា ម្ចាស់  
ភិក្ខុទាំងឡាយ តថាគតមិនមែនប្រតិបត្តិដើម្បីល្មោកច្រើនទេ មិនឃ្នាតចាក  
ព្យាយាមទេ មិនវិលត្រឡប់ដើម្បីល្មោកច្រើនដូច្នោះទេ ម្ចាស់ភិក្ខុទាំងឡាយ  
តថាគតបានជាអរហន្តសម្មាសម្ពុទ្ធហើយ ម្ចាស់ភិក្ខុទាំងឡាយអ្នកទាំងឡាយ  
ចូរប្រឹងសោតប្បសាទចុះ តថាគតនឹងប្រៀនប្រដៅនូវព្រះនិព្វាន ដែលតថាគត  
បានត្រាស់ដឹងហើយ ឥឡូវតថាគតនឹងសំដែងធម៌ ក៏កុលបុត្រទាំងឡាយ  
ចេញចាកផ្ទះហើយបួសក្នុងភាពនៃបុគ្គល មិនមានការងារជាប្រយោជន៍ដល់  
ផ្ទះដោយប្រពៃដើម្បីការប្រយោជន៍ដែលអនុត្តរធម៌ណា អ្នកទាំងឡាយ  
កាលបើបានប្រតិបត្តិ គួរដល់ពាក្យប្រដៅរបស់តថាគតហើយ ពុំយូរឡើយ  
មុខនឹងបានធ្វើឲ្យជាក់ច្បាស់ដោយប្រាជ្ញាខ្លួនឯង ក្នុងបច្ចុប្បន្ននេះចំពោះ  
អនុត្តរធម៌នោះជាទីបំផុតនៃមគ្គព្រហ្មចរិយៈ នឹងសម្រេចសម្រាន្តនៅ ដោយ  
ឥរិយាបថទាំង ៤ ។ បញ្ចវគ្គិយភិក្ខុទាំងឡាយពោលពាក្យនេះនឹងព្រះ

ដ៏មានព្រះភាគជាគំរប់ពីរជនផង ។ បេ ។ ព្រះដ៏មានព្រះភាគទ្រង់មាន  
 ព្រះពុទ្ធដីកានេះនឹងបញ្ជាវគ្គិយភិក្ខុទាំងឡាយពោលពាក្យនេះ នឹងព្រះដ៏មាន  
 ព្រះភាគជាគំរប់បីជនទៀតថា បព្រិតព្រះគោតមដ៏មានអាយុ ព្រះអង្គមិន  
 ទាន់បានត្រាស់ដឹងនូវឧត្តរិមនុស្សធម៌ ជាធម៌វិសេស ដោយញ្ញាណនឹង  
 ទស្សនៈដ៏ឧត្តម អាចកំចាត់បង្ខំនូវកិលេស ដោយការប្រព្រឹត្តនោះផង  
 ដោយសេចក្តីប្រតិបត្តិនោះផង ដោយអំពើដែលជនដទៃធ្វើតាមបានដោយ  
 កម្រនោះផង ឥឡូវនេះព្រះអង្គប្រតិបត្តិដើម្បីល្មោកច្រើន ឃ្លាតចាកព្យាយាម  
 ហើយ វិលត្រឡប់ដើម្បីល្មោកច្រើននឹងបានត្រាស់ដឹងឧត្តរិមនុស្សធម៌ ជាធម៌  
 វិសេស ដោយញ្ញាណនឹងទស្សនៈដ៏ឧត្តមអាចកំចាត់បង្ខំនូវកិលេសដូចម្តេច  
 បាន ។ កាលបើបញ្ជាវគ្គិយភិក្ខុទាំងឡាយពោលពាក្យយ៉ាងនេះហើយ ព្រះ  
 ដ៏មានព្រះភាគទ្រង់មានព្រះពុទ្ធដីកានេះនឹងបញ្ជាវគ្គិយភិក្ខុទាំងឡាយថា ម្ចាស់  
 ភិក្ខុទាំងឡាយ អ្នកទាំងឡាយចូរពិចារណាមើលនូវពាក្យ របស់គាត់គត  
 ឥឡូវនេះដូចគ្នានឹងកាលមុនអំពីកាលឥឡូវនេះដែរឬទេ ។ បញ្ជាវគ្គិយភិក្ខុទាំង  
 ឡាយតបថា បពិត្រព្រះអង្គដ៏ចំរើន ពាក្យហ្នឹងព្រះអង្គមិនដែលពោលទេ ។  
 ព្រះអង្គត្រាស់ថា ម្ចាស់ភិក្ខុទាំងឡាយ គាត់គតបានជាអរហន្តសម្មាសម្ពុទ្ធ  
 ហើយ ម្ចាស់ភិក្ខុទាំងឡាយ អ្នកទាំងឡាយចូរប្រុង សោតប្បសាទចុះ  
 គាត់គតនឹងប្រៀនប្រដៅព្រះនិព្វាន ដែលគាត់គតបានត្រាស់ដឹងហើយ ឥឡូវ  
 គាត់គតនឹងសំដែងធម៌ ក៏កុលបុត្រទាំងឡាយចេញចាកផ្ទះបួសក្នុងភាពនៃ  
 បុគ្គលមិនមានការងារជាប្រយោជន៍ដល់ផ្ទះដោយប្រពៃ ដើម្បីប្រយោជន៍ដល់  
 អនុត្តរធម៌ណា កាលបើអ្នកទាំងឡាយប្រតិបត្តិគួរតាមពាក្យប្រដៅរបស់

(៣៨)

តថាគត ពុំយូរឡើយ មុខជានឹងបានធ្វើឲ្យជាក់ច្បាស់ដោយប្រាជ្ញាខ្លួនឯង ក្នុងបច្ចុប្បន្ននេះចំពោះអនុត្តរធម៌នោះ ជាទីបំផុតនៃមគ្គព្រហ្មចរិយៈ ហើយ សម្រេចសម្រាន្តនៅដោយឥរិយាបថទាំង ៤ ។ ព្រះដ៏មានព្រះភាគបានញ៉ាំង បញ្ជូនវគ្គិយភិក្ខុទាំងឡាយឲ្យយល់ច្បាស់ ក្នុងពេលនោះ ។ លុះគ្រាជាខាង ក្រោយ បញ្ជូនវគ្គិយភិក្ខុទាំងឡាយ តាំងចិត្តស្តាប់ព្រះដ៏មានព្រះភាគ ផ្សំនូវសោតប្បសាទហើយ ផ្តង់ចិត្តដើម្បីដឹងច្បាស់ ។

ព្រះសម្មាសម្ពុទ្ធជាម្ចាស់ ព្រះអង្គទ្រង់សម្តែងបឋមទេសនា គឺធម្ម- ចក្កប្បវត្តនសូត្រ ដូចតទៅ ៖